

જ્યુઝ આઈ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 21 * Date: 13.11.2025, Thursday * Page :04 * Rs. 1.00/- * Annual Rs. 351/-

ભારત-રશિયા વચ્ચે મોટી ડીલની તૈયારી ! રશિયન રાષ્ટ્રપ્રમુખ પુતિનની ભારત પ્રવાસની તારીખ જાહેર



રશિયાના રાષ્ટ્રપ્રમુખ વ્લાદિમીર પુતિનના ભારત પ્રવાસની તારીખો સામે આવી છે. રિપોર્ટ મુજબ તેઓ પાંચ ડિસેમ્બરના રોજ ભારત આવી શકે છે. તેઓ ભારત આવીને સંરક્ષણ ક્ષેત્રો મોટી ડીલ કરવાના હોવાની પણ વિગતો સામે આવી છે. રશિયન રોસકો ઓ સ ફાઉન્ડેશને ડિસેમ્બરના પ્રથમ

સપ્તાહમાં ભારત-રશિયા વચ્ચે સત્ર યોજવાનું આયોજન કર્યું છે, જેના પુતિન ભાગ લેવાના છે. કેમલીને પણ કહ્યું છે કે, પુતિન ડિસેમ્બરમાં ભારત પ્રવાસ કરશે. રોસકો ઓ સ ફાઉન્ડેશને ડિસેમ્બર ભારતની મુલાકાત લેશે. આ દરમિયાન પુતિન સંરક્ષણ ક્ષેત્રે ભારત સાથે

ભાગીદારી વધારવા અંગે વાતચીત કરી શકે છે. તેઓ એર ડિફેન્સ સિસ્ટમ-જી૪૦૦ અને જી-૫૭ ફાઈટર જેટ ખરીદી અંગે વાતચીત કરી શકે છે. આ પહેલા તેઓ ડિસેમ્બર-૨૦૨૧માં ભારત આવ્યા હતા. પુતિનની ભારત મુલાકાત ખૂબ મહત્વની માનવામાં આવી રહી છે.

કારણ કે, અમેરિકાના રાષ્ટ્રપ્રમુખ ડોનાલ્ડ ટ્રમ્પ રશિયા પાસેથી તેલ ખરીદનાર ભારત પર દબાણ વધારી રહ્યા છે, ત્યારે પુતિનના ભારત પ્રવાસ પર અમેરિકાની ખાસ નજર રહેશે. આ પહેલા વડાપ્રધાન નરેન્દ્ર મોદી અને પુતિન વચ્ચે ઓક્ટોબરમાં ફોન પર વાતચીત થઈ હતી, જેમાં

બંને દેશો વચ્ચે શ્રેષ્ઠ સંબંધો હોવા અંગે વાત થઈ હતી. દિલ્હીમાં પુતિન અને ભારતીય અધિકારીઓ વચ્ચે બેઠક યોજાશે. આ દરમિયાન ફાઈટર જેટ સુખોઈ-૫૭ની ડીલ થવાની સંભાવના છે. ભારતીય વાયુસેનામાં ફાઈટર જેટની સંખ્યા વધારવાનો પ્રયાસ થશે.

પંચમહાલમાં સરકારી અનાજ કૌભાંડનો પર્દાફાશ: ચોખા ભરેલો ટેમ્પો ઝડપાયો



પંચમહાલ જિલ્લામાં શંકાસ્પદ સરકારી અનાજનો જથ્થો સગેવગે થતો હોવાનો પોલીસે પર્દાફાશ કર્યો છે. ગોધરા બી-ડીવીઝન પોલીસે ગોધરા-અમદાવાદ રોડ પરથી ૮૨ કટ્ટા શંકાસ્પદ ચોખા ભરેલા એક ટેમ્પોને ઝડપી પાડ્યો છે. આ કાર્યવાહીને પગલે અનાજ માફિયાઓમાં ફફડાટ વ્યાપી ગયો છે. પોલીસ સૂત્રો પાસેથી મળતી માહિતી મુજબ ગોધરા બી-ડીવીઝન પોલીસને શંકાસ્પદ અનાજની હેરાફેરી અંગે ખાતમી મળી હતી. આ ખાતમીના આધારે પોલીસે ગોધરા-અમદાવાદ રોડ પર વોચ ગોઠવી હતી, તે દરમિયાન શંકાસ્પદ ટેમ્પોને અટકાવી તલાશી લેવામાં આવી હતી. ટેમ્પોમાંથી ૮૨ કટ્ટા ચોખાનો જથ્થો મળી આવતા પોલીસે ડ્રાઈવરની અટકાયત કરી હતી. પોલીસે તાત્કાલિક આ મામલે પુરવઠા વિભાગને જાણ કરી હતી. પુરવઠા વિભાગની ટીમ ઘટનાસ્થળે પહોંચી હતી અને ચોખાના જથ્થા તેમજ ટેમ્પોને કબ્જે લીધો હતો. પુરવઠા વિભાગ દ્વારા ચોખાનો

જથ્થો અને ટેમ્પો મળી કુલ રૂ. ૮ લાખનો મુદ્દામાલ કબ્જે લઈ વધુ તપાસ હાથ ધરવામાં આવી છે. અધિકારીઓએ જણાવ્યું કે, આ ચોખાનો જથ્થો ખરેખર સરકારી છે કે કેમ અને જો સરકારી છે તો તે ક્યાંથી લવાયો અને ક્યાં લઈ જવાતો હતો, તે દિશામાં સઘન તપાસ શરૂ કરવામાં આવી છે. આ શંકાસ્પદ ચોખાનો જથ્થો ઝડપાતા જિલ્લાના અનાજ માફિયાઓમાં ગભરાટ ફેલાયો છે. પ્રાથમિક તપાસમાં આ સમગ્ર કૌભાંડ મામલે 'રવિ' નામના અનાજ માફિયાનું નામ મોખરે આવ્યું હોવાનું ચર્ચાઈ રહ્યું છે, જેને પગલે પોલીસે તે દિશામાં પણ તપાસનો દોર લંબાવ્યો છે.

જથ્થો અને ટેમ્પો મળી કુલ રૂ. ૮ લાખનો મુદ્દામાલ કબ્જે લઈ વધુ તપાસ હાથ ધરવામાં આવી છે. અધિકારીઓએ જણાવ્યું કે, આ ચોખાનો જથ્થો ખરેખર સરકારી છે કે કેમ અને જો સરકારી છે તો તે ક્યાંથી લવાયો અને ક્યાં લઈ જવાતો હતો, તે દિશામાં સઘન તપાસ શરૂ કરવામાં આવી છે. આ શંકાસ્પદ ચોખાનો જથ્થો ઝડપાતા જિલ્લાના અનાજ માફિયાઓમાં ગભરાટ ફેલાયો છે. પ્રાથમિક તપાસમાં આ સમગ્ર કૌભાંડ મામલે 'રવિ' નામના અનાજ માફિયાનું નામ મોખરે આવ્યું હોવાનું ચર્ચાઈ રહ્યું છે, જેને પગલે પોલીસે તે દિશામાં પણ તપાસનો દોર લંબાવ્યો છે.

દિલ્હી બ્લાસ્ટ મામલે તપાસ એજન્સીઓને મોટી સફળતા, ઉમરની બીજી કાર મળી આવી

દિલ્હીમાં કાર વિસ્ફોટની તપાસમાં મોટી સફળતા મળી છે. ફરીદાબાદ પોલીસને લાલ રંગની ફોર્ડ ઈકોસ્પોર્ટ કાર (ઈન૧૦ઝબ૦૪૫૮) આગ્રા જિલ્લાના ખંદાવલી ગામ નજીકથી મળી આવી છે. પોલીસ પ્રવક્તાએ જણાવ્યું કે, આ એજ કાર છે, જેના નામ પર દિલ્હી પોલીસે સમગ્ર રાજધાનીમાં હાઈએલર્ટ જાહેર કર્યું હતું. કારને હાલ રાઉન્ડ અપ કરી લેવાઈ છે અને તેને જામ કરીને ફોરેન્સિક તપાસ માટે મોકલી દેવામાં આવી છે. દિલ્હી પોલીસ અને અન્ય કેન્દ્રીય એજન્સીઓને તેની માહિતી આપવામાં આવી છે. જણાવી દઈએ કે, બોમ્બ વિસ્ફોટમાં વપરાયેલી સફેદ કલરની ૨૦ કાર ઉપરાંત શંકાસ્પદો સાથે એક લાલ રંગની ઈકોસ્પોર્ટ કાર પણ હતી. જ્યારબાદ પોલીસે એક લાલ રંગની ફોર્ડની ઈજ્જી કારની શોધખોળ શરૂ કરી હતી. આ

કારનું રજિસ્ટ્રેશન નંબર ઈન૧૦ઝબ૦૪૫૮ છે અને તે ઉમર નામના વ્યક્તિના નામે નોંધાયેલી છે. આ કાર ૨૨ નવેમ્બર ૨૦૧૭ના રોજ દિલ્હીના રાજૌરી ગાર્ડન ઈથી રજિસ્ટર્ડ થઈ હતી. તપાસમાં સામે આવ્યું કે આ કાર ઉમર ઉન નબી ઉર્ફે ઉમર મોહમ્મદના નામે ખરીદાઈ હતી. ઉમર એ જ વ્યક્તિ છે, જે દિલ્હી બ્લાસ્ટ મામલે મુખ્ય શંકાસ્પદમાં સામેલ છે. પોલીસના અનુસાર, ઉમર મોહમ્મદે આ કારની ખરીદી સમયે બનાવટી સરનામાનો ઉપયોગ કર્યો હતો. તેમણે ડોક્યુમેન્ટ્સમાં નોર્થ ઈસ્ટ દિલ્હીના એક ઘરનું સરનામું આપ્યું હતું. દિલ્હી પોલીસે મોડી રાત્રે એ જ એડ્રેસ પર દરોડા પાડ્યા હતા, પરંતુ ત્યાંથી કોઈ વ્યક્તિ ન મળ્યો. તપાસ એજન્સીઓ હવે એ જાણવાનો પ્રયાસ કરી રહી છે કે કારને ખંદાવલી ગામમાં કોણે અને ક્યારે છોડી દિલ્હી પોલીસની



પાંચ ટીમોએ શંકાસ્પદ લાલ કારની શોધખોળ શરૂ કરી હતી. દિલ્હીના તમામ પોલીસ સ્ટેશનો, પોલીસ પોસ્ટ અને બોર્ડર ચેકપોઈન્ટ્સ પર આ લાલ રંગની કારને શોધવા માટે એલર્ટ અપાયું હતું. આ ઉપરાંત ઉત્તરપ્રદેશ અને હરિયાણા પોલીસને પણ લાલ કાર અંગે એલર્ટ મોકલાયું હતું. બીજી તરફ આ કેસમાં અલ ફલાહ યુનિવર્સિટીનો ઉલ્લેખ થયો છે, ત્યારે યુનિવર્સિટીના કુલપતિ

ભૂપિન્દર કૌર આનંદે દુ:ખ વ્યક્ત કરતા સ્પષ્ટતા કરી છે કે, વિસ્ફોટના કેસમાં પકડાયેલા બે ડોક્ટરો અને અન્ય મુખ્ય શંકાસ્પદો સાથે યુનિવર્સિટીનો કોઈ સંબંધ નથી, સિવાય કે આ લોકો સત્તાવાર ક્ષમતામાં યુનિવર્સિટીમાં કામ કરતા હતા. ઉલ્લેખનીય છે કે, દિલ્હીના લાલ કિલ્લા મેટ્રો સ્ટેશન-૧ પાસે ૧૦ નવેમ્બરે કારમાં શક્તિશાળી વિસ્ફોટ થયો હતો. આ દરમિયાન કારની આસપાસના અનેક વાહનો

વિસ્ફોટ અને આગની ઝપેટમાં આવી ગયા હતા. ઘટનામાં અત્યાર સુધીમાં ૧૨ લોકોના મોત થયા છે અને અનેક લોકો ઈજાગ્રસ્ત થયા છે. બ્લાસ્ટ એટલો ભયાનક હતો કે, આસપાસની બિલ્ડિંગો અને મંદિરોના કાર પણ તૂટી ગયા હતા. એટલું જ નહીં વિસ્ફોટમાં એક વ્યક્તિ છેક વૃક્ષ પર પડ્યો હતો. તપાસ એજન્સીઓની નજર પડતા યુવક મૃત હાલતમાં વૃક્ષ પર લટકેલો જોવા મળ્યો હતો.

આતંક શહેરોને હચમચાવી શકે, પણ આપણા આત્માને નહીં' દિલ્હી બ્લાસ્ટ મામલે નેતન્યાહૂએ દુ:ખ વ્યક્ત કર્યું

દિલ્હીમાં લાલ કિલ્લા પાસે થયેલા ભયાનક વિસ્ફોટ બાદ અનેક દેશોએ શોક વ્યક્ત કર્યો છે, ત્યારે ઈઝરાયલે ભારત પ્રત્યે ઊંડી સંવેદના વ્યક્ત કરીને મજબૂત એકતા દર્શાવી છે. ઈઝરાયલના વડાપ્રધાન બેન્જામિન નેતન્યાહૂએ વડાપ્રધાન નરેન્દ્ર મોદી અને ભારતની જનતાના નામે ખાસ સંદેશ લખ્યો હતો. પીએમ નેતન્યાહૂએ સંદેશમાં કહ્યું કે, 'અમારા પ્રિય મિત્ર નરેન્દ્ર મોદી અને ભારતના બહાદુર લોકો માટે હું અને આખું ઈઝરાયલ પીડિત પરિવારો પ્રત્યે ઊંડી સંવેદના વ્યક્ત કરીએ છીએ. આતંક અમારા શહેરો પર હુમલો કરી શકે છે, પરંતુ આતંક અમારી આત્માઓને ક્યારેય તોડી નહીં શકે. ભારત અને ઈઝરાયલની પ્રાચીન સભ્યતાઓ આજે પણ પોતાના મૂલ્યો પર ટકી રહી છે અને આતંકવાદ સામે મજબૂતીથી ઊભા છે.' ૧૦ નવેમ્બરે સાંજે લગભગ



સાત વાગ્યે લાલ કિલ્લા પાસે સુભાષ ખાંડ પર એક કારમાં ભયાનક વિસ્ફોટ થયો હતો. આ ઘટના બાદ સમગ્ર દેશમાં સુરક્ષા એજન્સીઓ એલર્ટ પર છે. કેન્દ્રીય ગૃહ મંત્રાલયના આદેશ બાદ આ વિસ્ફોટની તપાસ હવે રાષ્ટ્રીય તપાસ એજન્સી (દિંઇ)ને સોંપાઈ છે. ઉલ્લેખનીય છે કે, દિલ્હીના લાલ કિલ્લા મેટ્રો સ્ટેશન-૧ પાસે ૧૦ નવેમ્બરે કારમાં શક્તિશાળી વિસ્ફોટ થયો હતો. આ દરમિયાન કારની આસપાસના અનેક વાહનો વિસ્ફોટ અને આગની ઝપેટમાં આવી ગયા હતા. ઘટનામાં અત્યાર સુધીમાં ૧૨ લોકોના મોત થયા છે અને અનેક લોકો ઈજાગ્રસ્ત થયા છે. બ્લાસ્ટ એટલો ભયાનક હતો કે, આસપાસની બિલ્ડિંગો અને મંદિરોના કાર પણ તૂટી ગયા હતા. એટલું જ નહીં વિસ્ફોટમાં એક વ્યક્તિ છેક વૃક્ષ પર પડ્યો હતો. તપાસ એજન્સીઓની નજર પડતા યુવક મૃત હાલતમાં વૃક્ષ પર લટકેલો જોવા મળ્યો હતો.

તંત્રી લેખ

મોંઘવારી ઘટી ! શાકભાજી-ફળોના ભાવ ઘટતાં છૂટક કુગાવો ઘટીને ૦.૨૫% થયો

દેશમાં ખાણી-પીણીની ચીજવસ્તુઓ અને શાકભાજી તેમજ ફળોની કિંમતોમાં ઘટાડો થવાના કારણે ઓક્ટોબર-૨૦૨૫માં મોંઘવારી દર ઘટ્યો હોવાનો રિપોર્ટ સામે આવ્યો છે. સરકારી આંકડા મુજબ, વસ્તુઓ અને સેવાઓની સરેરાશ કિંમતમાં થયેલા ફેરફારો દર્શાવતા શાકભાજી મૂલ્ય સૂચકાંક (ફૂ- કન્સ્યુમર પ્રાઈઝ ઇન્ડેક્સ) આધારિત છૂટક કુગાવો ૫.૦૨ ટકા નોંધાયો છે, જ્યારે આ આંકડો ઓક્ટોબર ૨૦૨૪માં ૬.૨૧ ટકા હતો. આંકડા મુજબ છૂટક કુગાવાનો દર સપ્ટેમ્બરમાં ૧.૪૪ ટકા નોંધાયો હતો, જ્યારે આ દર ઓક્ટોબર-૨૦૨૪માં ૬.૨૧ ટકા હતો. એટલે કે ગત વર્ષની સરખામણીએ આ વર્ષના ઓક્ટોબરમાં છૂટક કુગાવામાં ૧.૧૯ ટકાનો ઘટાડો થયો છે, જે સામાન્ય પ્રજા માટે મોટી રાહતની વાત છે. છૂટક કુગાવાના આંકડા જાહેર કરનારી કેન્દ્રીય નેશનલ સ્ટેટિસ્ટિકલ ઓફિસ (ડ્રજી)એ કહ્યું કે, ૨૦૨૫ દરમિયાન યજ્ઞમાં કપાત, તેલ, શાકભાજી, ફળો, ફૂટવેર, અનાજ, પરિવહન અને ઈંડાના ભાવમાં ઘટાડો થવાના કારણે કુલ કુગાવો અને ખાદ્ય કુગાવોમાં ઘટાડો થયો હોવાના મુખ્ય કારણ છે. ઓક્ટોબરમાં શાકભાજીની છૂટક કિંમત વાર્ષિક આધારે ૨૭.૫૭ ટકા, દાળ અને દાળ સંબંધિત ઉત્પાદનોના ભાવ ૧૬.૧૫ ટકા, મસાલાના ભાવ સરેરાશ ૩.૨૯ ટકા ઘટ્યો હતો, જ્યારે ખાદ્ય તેલોમાં વાર્ષિક આધારે છૂટક કિંમત ૧૧.૧૭ ટકા, ફળોની કિંમતમાં ૬.૬૯ ટકા વધી હતી.

વડાપ્રધાન શ્રી નરેન્દ્રભાઈ મોદીની અધ્યક્ષતામાં ભગવાન બિરસા મુંડાની ૧૫૦મી જન્મજયંતિની રાષ્ટ્રીય કક્ષાની ભવ્ય ઉજવણી નર્મદાના ડેડિયાપાડા ખાતે થશે

ભગવાન બિરસા મુંડાની ૧૫૦મી જન્મજયંતિની રાષ્ટ્રીય કક્ષાની ઉજવણી વડાપ્રધાન શ્રી નરેન્દ્રભાઈ મોદીની અધ્યક્ષતા હેઠળ નર્મદા જિલ્લાના ડેડિયાપાડા ખાતે આગામી તા. ૧૫ નવેમ્બર, ૨૦૨૫ના રોજ થશે. આ ઉજવણી દરમિયાન વડાપ્રધાન શ્રી ડ. ટ. ૪૦૦ કરોડથી વધુના કામોના લોકાર્પણ-ખાતમુહૂર્ત કરીને ગુજરાતને વિવિધ વિકાસ પ્રકલ્પોની ભેટ આપશે. આ ઉપરાંત વડાપ્રધાનશ્રી આદિવાસીઓના આસ્થાના કેન્દ્ર સમાન દેવમોગરા માતાજીના દર્શનાર્થે પણ જશે. મુખ્યમંત્રી શ્રી ભૂપેન્દ્ર પટેલ તેમજ નાયબ મુખ્યમંત્રી શ્રી હર્ષ સંઘવીએ આજે મળેલી રાજ્ય મંત્રી મંડળની બેઠકમાં વડાપ્રધાનશ્રીના કાર્યક્રમની સંપૂર્ણ તૈયારીઓની સર્વગ્રાહી સમીક્ષા કરી હતી, તેમ પ્રવક્તા મંત્રી શ્રી જીતુભાઈ વાઘાણીએ જણાવ્યું હતું.

તેમણે વધુમાં જણાવ્યું હતું કે, ભગવાન બિરસા મુંડાની ૧૫૦મી જન્મજયંતિની રાષ્ટ્રીય કક્ષાની ઉજવણી ઉપરાંત રાજ્યના વિવિધ સ્થળો ખાતે પણ રાજ્ય મંત્રી મંડળના સભ્યશ્રીઓ, સાંસદશ્રીઓ, ધારાસભ્યશ્રીઓ તેમજ વિવિધ પદાધિકારીઓ અને ઉચ્ચ અધિકારીઓની ઉપસ્થિતિમાં ઉજવણી કાર્યક્રમો યોજાશે.

પ્રવક્તા મંત્રી શ્રી વાઘાણીએ આ અંગે મીડિયાને વિગતો આપતા જણાવ્યું હતું કે, વડાપ્રધાન શ્રી નરેન્દ્રભાઈ મોદીના માર્ગદર્શન હેઠળ આ વર્ષે સમગ્ર દેશમાં રાષ્ટ્રભાવના ઉજાગર કરતી અનેક ઐતિહાસિક ઉજવણીઓ કરવામાં આવી રહી છે. જેમાં સરદાર વલ્લભભાઈ પટેલની ૧૫૦મી જન્મજયંતિ, બંધારણ અંગીકરણના ૭૫ વર્ષ, પૂર્વ વડાપ્રધાન શ્રી અટલ બિહારી વાજપેયીજીની જન્મ શતાબ્દી તેમજ ભગવાન બિરસા મુંડાની ૧૫૦મી જન્મજયંતિની હર્ષોલ્લાસ સાથે ઉજવણી કરવામાં આવી રહી છે. વડાપ્રધાનશ્રીએ સમાજના છેવાડાના, વંચિત અને આદિજાતિઓને મુખ્ય પ્રવાહમાં લાવવા માટે હરહંમેશ પ્રયાસો કર્યા છે. એટલું જ નહિ,



તેમણે આદિજાતિએ આઝાદી સંગ્રામમાં આપેલા યોગદાનને બિરદાવીને “વિરાસત ભી વિકાસ ભી”ના મૂળ મંત્રને સાર્થક કર્યો છે. આઝાદીના દશકો સુધી આદિજાતિઓની ઉપેક્ષા થતી રહી હતી, ત્યારે વડાપ્રધાન શ્રી નરેન્દ્રભાઈ મોદીએ આદિજાતિ સમાજના વિકાસ તથા તેમનું ગૌરવ વધારવા માટે અનેક મહત્વના પગલાં લીધા છે. જે અંતર્ગત વર્ષ ૨૦૨૧થી તા. ૧૫, નવેમ્બરના રોજ ભગવાન બિરસા મુંડાના જન્મદિવસને સમગ્ર દેશમાં ‘જનજાતિય ગૌરવ દિવસ’ તરીકે ઉજવવામાં આવે છે.

પ્રવક્તા મંત્રીશ્રીએ કહ્યું હતું કે, ભગવાન બિરસા મુંડાની ૧૫૦ વર્ષની ઉજવણી અંતર્ગત મુખ્યમંત્રી શ્રી ભૂપેન્દ્ર પટેલના માર્ગદર્શનમાં રાજ્યમાં તા. ૧ થી ૧૫ નવેમ્બર, ૨૦૨૫ દરમિયાન વિવિધ રાજ્યવ્યાપી કાર્યક્રમોનું આયોજન કરવામાં આવ્યું છે. જેમાં તા. ૭ થી ૧૩ નવેમ્બર સુધી રાજ્યના ૧૪ આદિજાતિ વિસ્તારોમાં બે રૂટમાં જનજાતિય ગૌરવ યાત્રાનું આયોજન કરાયું છે. એક યાત્રાનો પ્રારંભ અંબાજીથી તથા બીજી

યાત્રાનો પ્રારંભ ઉમરગામથી કરવામાં આવ્યો છે.

આ બંને રૂટની યાત્રાઓને રાજ્યના નાગરિકો દ્વારા ઉત્સાહપૂર્વક પ્રતિસાદ મળી રહ્યો છે. આ યાત્રા દરમિયાન અંદાજે ૫.૯૫ લાખથી વધુ લોકોએ ભાગ લીધો છે. આ યાત્રા અંતર્ગત ૮૨ આરોગ્ય શિબિર, ૫૧ સેવા સેતુ અને ૨,૫૨૨ સ્થળોએ સફાઈ-સ્વચ્છતા અભિયાનમાં પણ લાખો નાગરિકો ઉત્સાહભરે જોડાઈ રહ્યા છે. આ યાત્રાઓનું સમાપન આવતી કાલ તા. ૧૩ નવેમ્બર, ૨૦૨૫ના રોજ એકતાનગર ખાતે થશે, તેમ તેમણે ઉમેર્યું હતું.

આ ઉજવણી નિમિત્તે ૨૦ બિનઆદિજાતિ જિલ્લાઓમાં પણ તા. ૧૩ થી ૧૫ નવેમ્બર સુધી સેવાસેતુ, આરોગ્ય શિબિર, સ્વચ્છતા અભિયાન અને બિરસા મુંડાના જીવન પર આધારિત નાટકનું આયોજન કરવામાં આવ્યું છે. વધુમાં, દેવમોગરા માતાજીના સાંનિધ્યમાં ડેડિયાપાડા ખાતે આ રાષ્ટ્રીય કક્ષાની ભવ્ય ઉજવણીમાં તા. ૧૫ નવેમ્બરે એકતાનગર ખાતે ભગવાન બિરસા મુંડાના જીવન પર આધારિત વિશેષ નાટ્ય પ્રસ્તુતિ પણ રજૂ કરવામાં આવશે, તેમ મંત્રીશ્રીએ ઉમેર્યું હતું.

રંઘોળા કે. વ. શાળા, ઉમરાળા, ભાવનગર ની ખેલ મહાકુંભમાં ઝળહળતી સિદ્ધિ



રંઘોળા કે. વ. શાળા, તાલુકો. ઉમરાળા, જિ. ભાવનગરએ ખેલ મહાકુંભ ૨૦૨૫ માં તાલુકા કક્ષાએ અંડર-૧૪ (ભાઈઓ) માં કબઝી અને ખોખોમાં વિદ્યાર્થીઓએ તાજેતરમાં યોજાયેલી આંતર-શાળા રમતગમત સ્પર્ધાઓમાં ઉત્કૃષ્ટ પ્રદર્શન કરીને શાળાનું ગૌરવ વધાર્યું છે.

શાળાના બાળકોએ ખો-ખો અને કબઝી જેવી પરંપરાગત રમતોમાં જોરદાર દેખાવ કર્યો છે. ખો-ખો અને કબઝી (અંડર-૧૪ ભાઈઓ) માં શાળાની ટીમે તાલુકા કક્ષાએ બીજો નંબર પ્રાપ્ત કર્યો છે. આ સિદ્ધિ માટે માર્ગદર્શક શિક્ષક (કોચ) શ્રીમતી વસાણી લક્ષ્મીબેન અને રંઘોળા ગામના નેશનલ ખો-ખો ચેમ્પિયન શ્રી પાર્થભાઈનું માર્ગદર્શન નિર્ણાયક રહ્યું છે. વિદ્યાર્થીઓની આ ઝળહળતી સિદ્ધિ બદલ શાળાના આચાર્ય શ્રીમતી ગોહેલ હંસાબેન, સમગ્ર શિક્ષક સ્ટાફ અને શાળા વ્યવસ્થાપન સમિતિએ તમામ ખેલાડીઓ અને માર્ગદર્શક શિક્ષકોને હાર્દિક અભિનંદન પાઠવ્યા છે. સમગ્ર રંઘોળા ગામમાં આનંદ જોવા મળ્યો છે.

આચાર્યશ્રી ગોહેલ હંસાબેન અને જીરજી એ જણાવ્યું કે, "અંડર-૧૪ ભાઈઓની આ સિદ્ધિઓ દર્શાવે છે કે તેઓ માત્ર ભણવામાં જ નહીં, પણ ખેલકૂદમાં પણ અગ્રેસર છે. અમે આશા રાખીએ છીએ કે તેઓ ભવિષ્યમાં રાજ્ય અને રાષ્ટ્રીય કક્ષાએ પણ આવી જ સિદ્ધિઓ મેળવે. શિક્ષકો અને વિદ્યાર્થીઓની મહેનત પરંબર રંગ લાવી છે." રંઘોળા કે. વ. શાળાની આ સિદ્ધિઓએ સાબિત કર્યું છે કે યોગ્ય તાલીમ અને પ્રોત્સાહન મળે તો ગ્રામ્ય સ્તરના ખેલાડીઓ પણ ઉત્તમ દેખાવ કરી શકે છે.

બાંગ્લાદેશમાં યુનુસ સામે લોકો રસ્તા પર ઉતર્યા, ઠેર-ઠેર આગજની



ઢાકા : બાંગ્લાદેશમાં સરકારને નીતિગત પગલું મોટા આંદોલનમાં પરિવર્તિત થઈ ગયું છે. તેના પગલે બાંગ્લાદેશની અગ્રણી યુનિવર્સિટીઓના વિદ્યાર્થીઓ અને શિક્ષકો યુનુસ સરકાર સામે રસ્તા પર ઉતરી આવ્યા છે. તેઓએ સરકાર સામેના તેમના આંદોલનના વેતન વધારાનું નહીં પણ તેમની સંસ્કૃતિને બચાવવા માટેનું આંદોલન ગણાવ્યું છે, જે આખા

દેશમાં ફેલાઈ ગયું છે.

મોહમ્મદ યુનુસ સરકારે પ્રાઈમરી સ્કૂલોમાં સંગીત અને શારીરિક શિક્ષણના શિક્ષકોની નિમણૂકની યોજના રદ કરી દીધી છે. આના પગલે બાંગ્લાદેશી યુવાનો ભડક્યા છે. તેઓ તેના કારણે રસ્તા પર ઉતરી આવ્યા છે, તેમનું કહેવું છે કે બાંગ્લા સરકારે ઈસ્લામિક કંટ્રીવાદીઓ આગળ ઘૂંટણ ટેકવી દીધા છે, જે સંગીત અને વ્યાયામ પર પ્રતિબંધ મોંગ કરતા હતા. તેમણે જણાવ્યું હતું કે સરકાર ક્યારેય બાંગ્લાદેશીઓના હૃદયમાંથી સંગીતને દૂર કરી નહી શકે. બાંગ્લાદેશી વિદ્યાર્થી આંદોલનોનું પ્રતીક ઢાકા યુનિવર્સિટીની બહાર અપરાજ્ય બાંગ્લા પ્રતિમા નીચે રાષ્ટ્રીય ગાન અને ૧૯૭૧ના મુક્તિ સંગ્રામના ગીત ગાતા જમા થયા હતા.

વિદ્યાર્થીઓનું આ આંદોલન આખા દેશમાં ફેલાઈ ચૂક્યું છે. સંગીત પરના પ્રતિબંધને લઈને બાંગ્લાદેશના ચટગાંવથી લઈને રાજશાહી સુધી જગન્નાથથી લઈને ઢાકા સુધી યુનિવર્સિટીઓના કેમ્પસ વિરોધી નારા અને ગીતોથી ગૂંજી ઉઠ્યા. આટ્સ અને હુમેનિટીઝના વિદ્યાર્થીઓની આગેવાની હેઠળ આ આંદોલન થઈ રહ્યું છે. તેમની માંગ છે કે સ્કૂલોમાં સંગીત અને પીટી ટીચર્સની નિમણૂકને બહાલ કરવામાં આવે. ઢાકા યુનિવર્સિટીના થિયેટર પ્રોફેસર ઈસરાફિલ શાહીને વિદ્યાર્થીઓને સંબોધિત કરતાં જણાવ્યું હતું કે સંસ્કૃતિ ક્યારેય ધર્મના વિરોધમાં ન હોય. આપણી સંસ્કૃતિ આપણી રાષ્ટ્રીય ઓળખ બનાવે છે. તેના વગરનું શિક્ષણ ખોખું થઈ જાય છે. સંગીત શિક્ષક અજીર

રહેમાને જણાવ્યું હતું કે કળા જ સભ્યતાનો પાયો છે. જો કે સરકાર હજી સુધી આ દેખાવકારો આગળ ઝૂકી નથી. સરકારને સમર્થન આપતા ઈસ્લામિક પક્ષો આ નિમણૂકોના સ્થાને ધાર્મિક શિક્ષકોની નિમણૂક કરવા માંગ કરી રહ્યા છે.

બાંગ્લાદેશમાં એ કબાજીએ આગામી વર્ષે યૂંટણી યોજવાની જાહેરાત થઈ ચૂકી છે ત્યારે તેની સૌથી મોટી ઈસ્લામિક પાર્ટી જમાત-એ-ઈસ્લામીએ ફેબ્રુઆરીમાં યૂંટણી યોજવાનો તીવ્ર વિરોધ કર્યો છે. તેણે યૂંટણી પૂર્વે પ્રસ્તાવિત ચાર્ટરને કાયદાકીય આધાર આપવા રેફરેન્ડમની માંગ કરી છે આમ નહીં થાય તો ત્યાં સુધી યૂંટણી જ નહીં યોજાય તેમ જણાવ્યું છે.

બિહાર વિધાનસભા ચૂંટણી: અંતિમ તબક્કામાં ૬૮%થી વધુ નું મતદાન થયું

પટના, મંગળવારે બિહાર વિધાનસભા ચૂંટણીના બીજા અને અંતિમ તબક્કામાં ૧૨૨ વિધાનસભા મતવિસ્તારોમાં ૩.૭૦ કરોડ મતદારોએ મતદાન કર્યું જેમાં ૧,૩૦૨ ઉમેદવારોનું ચૂંટણીનું ભાવિ ઈવીએમ માં થયું સીલ, સાંજે ૬ વાગ્યા સુધી તમામ મતવિસ્તારોમાં ઐતિહાસિક ૬૮% થી વધુનું મતદાન નોંધાયું હતું.

શાસક રાષ્ટ્રીય લોકશાહી જોડાણ (એનડીએ) અને વિપક્ષી ભારત જોડાણ બંને માટે, મતદાનનો આ છેલ્લો રાઉન્ડ વિવિધ જાતિ અને સમુદાય જૂથોમાં તેમની આકર્ષણ જાળવી રાખવા માટે એક મહત્વપૂર્ણ કસોટી છે.

૧૧ નવેમ્બરે મતદાન કરનારા જિલ્લાઓમાં પશ્ચિમ ચંપારણ, પૂર્વ ચંપારણ, સીતામઢી, મધુબની, સુપૌલ, અરરિયા અને કિશનગંજનો સમાવેશ થાય છે - જે બધા નેપાળની સરહદો સાથે જોડાયેલા છે.

૬ નવેમ્બરે મતદાનના પ્રથમ તબક્કામાં ૧૮ જિલ્લાઓના ૧૨૧ મતવિસ્તારો આવી રહેવામાં આવ્યા હતા અને ૬૫.૦૮ ટકા મતદાન થયું હતું. બિહાર વિધાનસભા ચૂંટણી માટે મતગણતરી ૧૪ નવેમ્બરના રોજ ૨૪૩ બેઠકો પર થશે. ગણતરી સવારે ૮ વાગ્યે શરૂ થશે.

બિહાર વિધાનસભા ચૂંટણીના બીજા તબક્કામાં બમ્પર મતદાન થયું છે. વહેલી સવારથી જ મતદારોમાં ભારે ઉત્સાહ જોવા મળ્યો. સાંજે ૫ વાગ્યા સુધીમાં રેકોર્ડિંગ ૬૭.૧૪ ટકા મતદાન થયું. બિહાર બીજા તબક્કાના મતદાનમાં નવો રેકોર્ડ બનાવી શકે છે. બપોરે ૩ વાગ્યા સુધીમાં ૬૦.૪૦ ટકા મતદાન થયું છે. અહેવાલો અનુસાર, વર્ષ ૨૦૦૦ની વિધાનસભા ચૂંટણીમાં ૬૨.૫૭ ટકા મતદાન થયું હતું. ૧૯૯૮ની લોકસભા ચૂંટણીમાં ૬૪.૬ ટકા મતદાન થયું હતું. એકંદરે, ૧૯૯૮ની લોકસભા ચૂંટણીમાં બિહારમાં સૌથી વધુ મતદાનનો રેકોર્ડ છે. આ વખતે, તે રેકોર્ડ પણ તૂટી શકે છે. જો કે, અરરિયાના ફારબિસગંજમાં ભાજપ અને કોંગ્રેસના સમર્થકો વચ્ચે અથડામણ થઈ. પરિસ્થિતિ વધુ વણસી રહી હતી

જેના કારણે સુરક્ષા કર્મચારીઓએ બળપ્રયોગ કરવો પડ્યો. આ ઘટના ફારબિસગંજ કોલેજના બૂથ નંબર ૧૯૮ પર બની હતી. કોંગ્રેસના સમર્થકોનો આરોપ છે કે ભાજપના ધારાસભ્ય અને દ્રઢછ ઉમેદવારે કોંગ્રેસના મતદારોને માર મારવાની હાકલ કરી હતી. આ કોલ બાદ ઉશ્કેરાયેલા કોંગ્રેસ કાર્યકરોએ મતદાન મથકની બહાર હોબાળો મચાવ્યો હતો. લગભગ અડધા કલાકની અશાંતિ બાદ સુરક્ષા કર્મચારીઓએ પરિસ્થિતિને કાબૂમાં લેવામાં સફળતા મેળવી હતી. આ અંગે જીઈ રણજીત કુમાર રંજને જણાવ્યું હતું કે પરિસ્થિતિનો ઉકેલ આવી ગયો છે અને કોઈ લાઠીચાર્જ થયો નથી.

બીજા તબક્કાના મતવિસ્તારમાં, ૩.૯ કરોડ પુરુષો અને લગભગ ૩.૫ કરોડ મહિલાઓ મતદાન કરવા માટે લાયક છે, જેમાં પાછલી બે ચૂંટણીઓમાં પુરુષો કરતાં મહિલાઓનું મતદાન વધુ હતું. મહિલા મતદારોને આકર્ષિત કરવાના પ્રયાસરૂપે, દ્રઢછ એ ઈલેક્ટ્રિક અને કોંગ્રેસ દ્વારા જાહેર કરાયેલી અન્ય યોજનાઓ સાથે મહિલા લાભાર્થીઓને લક્ષ્ય બનાવતી યોજનાઓની જાહેરાત કરી છે.

આ પ્રદેશના લોકો માટે ગરીબી, સ્થળાંતર અને પૂર જેવા મુદ્દાઓ છે. મુખ્યત્વે મુસ્લિમો દ્વારા વસતા આ પ્રદેશ તેના માખાના પાક માટે પણ જાણીતો છે. ચૂંટણી પહેલા બાંગ્લાદેશથી ધૂસણખોરીનો મોદો પણ ઉઠાવવામાં આવ્યો છે, જેમાં વડા પ્રધાન નરેન્દ્ર મોદીએ xધૂસણખોરીનેx પ્રવેશ આપવા બદલ કોંગ્રેસ પર પ્રહાર કર્યા છે.

સીમાંવેલ ઉપરાંત, બીજા તબક્કામાં અનુસૂચિત જાતિ માટે અનામત ૩૮ માંથી ૧૯ બેઠકો પર મતદાન થવાનું છે. અનુસૂચિત જનજાતિ માટે અનામત બે બેઠકો પર પણ મતદાન થવાનું છે, જેમાંથી એક સીમાંવેલમાં છે.

મંગળવારે બિહાર ચૂંટણીના બીજા તબક્કા દરમિયાન જેડી(યુ)ના કાર્યકારી પ્રમુખ સંજય ઝા અને કેન્દ્રીય મંત્રી જીતન રામ માંડીથી લઈને પૂણિયાના સાંસદ પપ્પુ યાદવ અને રાજ્ય કોંગ્રેસના વડા રાજેશ રામ સુધી - રાજકીય વિભાજનના બંને પક્ષોના નેતાઓએ મતદાન કર્યું.

ઈરાન અમેરિકા સાથે 'શાંતિપૂર્ણ પરમાણુ કરાર' ઘરછે છે

અબુ ધાબી, ઈરાન દાયકાઓથી ચાલી રહેલા વિવાદને ઉકેલવા માટે યુનાઈટેડ સ્ટેટ્સ સાથે "શાંતિપૂર્ણ" પરમાણુ કરાર કરવા માંગે છે, પરંતુ તેની રાષ્ટ્રીય સુરક્ષા સાથે સમાધાન કરશે નહીં, એમ નાયબ વિદેશ પ્રધાન સઈદ ખાતીબઝાદેહે મંગળવારે જણાવ્યું હતું.

યુનાઈટેડ સ્ટેટ્સ, તેના યુરોપિયન સાથીઓ અને ઈઝરાયલ તેહરાન પર આરોપ લગાવે છે કે તે તેના પરમાણુ કાર્યક્રમનો ઉપયોગ શસ્ત્રો બનાવવાની શક્તિ વિકસાવવાના પ્રયાસો માટે પડદા તરીકે કરે છે. ઈરાન કહે છે કે તેનો પરમાણુ કાર્યક્રમ ફક્ત શાંતિપૂર્ણ હેતુઓ માટે છે. ઓક્ટોબરમાં, રાષ્ટ્રપતિ ડોનાલ્ડ ટ્રમ્પે કહ્યું હતું કે જ્યારે તેહરાન તૈયાર હોય ત્યારે યુનાઈટેડ સ્ટેટ્સ ઈરાન સાથે કરાર કરવા માટે તૈયાર છે, અને ઉમેર્યું હતું કે, "ઈરાન સાથે મિત્રતા અને સહયોગનો હાથ ખુલ્લો છે." વોશિંગ્ટન પર વિરોધાભાસી સંદેશાઓ મોકલવાનો આરોપ ૧૨મી અબુ ધાબી વ્યૂહાત્મક



ચર્ચામાં બોલતા, ખાતીબઝાદેહે કહ્યું કે વોશિંગ્ટન ત્રીજા દેશો દ્વારા તેહરાનને પરમાણુ વાટાઘાટો વિશે વિરોધાભાસી સંદેશાઓ મોકલી રહ્યું છે. જૂનમાં ઈરાન અને ઈઝરાયલ વચ્ચે ૧૨ દિવસના યુદ્ધ પહેલા બંને રાષ્ટ્રોએ પાંચ રાઉન્ડના પરમાણુ વાટાઘાટો કરી હતી, જેમાં વોશિંગ્ટન મુખ્ય ઈરાની પરમાણુ સ્થળો પર હુમલો કરીને જોડાયું હતું. તેહરાનના મંતવ્યનું પુનરાવર્તન કરતા, ખાતીબઝાદેહે વોશિંગ્ટન પર "રાજદ્વારી દગો"

કરવાનો આરોપ લગાવ્યો અને જૂન યુદ્ધ પછી પરમાણુ વાટાઘાટો બંધ થઈ ગઈ છે. બંને પક્ષો વચ્ચે મોટા અંતર છે જેમ કે ઈરાની ભૂમિ પર યુરેનિયમ સંવર્ધનનો મુદ્દો, જેને યુનાઈટેડ સ્ટેટ્સ સાથે યુનાઈટેડ સ્ટેટ્સ શસ્ત્રીકરણના કોઈપણ જોખમને ઘટાડવા માટે શૂન્ય કરવા માંગે છે, જે યોજના તેહરાન દ્વારા નકારી નકારી કાઢી ગયા અઠવાડિયે, ઈરાનના સુપ્રીમ નેતાએ વાટાઘાટોને નકારી કાઢી ગયા અઠવાડિયે, ઈરાનના સુપ્રીમ નેતા આયાતુલ્લાહ

અલી ખામેની, જેમની પાસે વિદેશ નીતિ અને ઈરાનના પરમાણુ કાર્યક્રમ જેવા મુખ્ય રાજ્ય બાબતો પર અંતિમ અભિપ્રાય છે, તેમણે ધમકી હેઠળ યુનાઈટેડ સ્ટેટ્સ સાથે વાટાઘાટોને નકારી કાઢી હતી. "તેહરાન પરમાણુ બોમ્બ શોધી રહ્યું નથી અને ... તે વિશે વિશ્વને ખાતરી આપવા તૈયાર છે. અમને અમારા સ્વદેશી પરમાણુ કાર્યક્રમ પર ખૂબ ગર્વ છે," ખાતીબઝાદેહે કહ્યું.

ન્યૂઝ ઓફ ગાંધીનગર
ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOG SS NO:168

વિષય: માનવતાનું મૃત્યુ
શીર્ષક: માનવતા ભૂલી ગયો
પ્રકાર: પદ્ય સંખ્યા: ૧૩૮

ભૌતિક સુખનાં ભોગમાં માનવતા તું વિસરી ગયો, થયો તું કુકર્મ કરતો, ભૌતિક સુખનાં ભોગમાં.

ભૂલ્યો છે તું આ જન્મ ને, યાદ તું કરી લેજે, કુકર્મ તે જે જે કર્યાં છે, ભૌતિક સુખનાં ભોગમાં ?

રોગ અને ભોગમાં તું જીવી રહ્યો દાનવ બની, કર્મ કરતાં શાંતિ તને ક્યાં, કુકર્મ તારો સિદ્ધાંત છે,

વિસરી ગયો છે તું તુજને, ભૌતિક સુખનાં ભોગમાં. વિસરી ગયો છે તું તુજને, ફરી રહ્યો છે તું રાવણ બની.

હાય લાગશે તુજ ને, માનવતા વિરુદ્ધ જે કર્મ કર્યાં, નહીં બચાવે તને કોઈ તારા, યાદ તું કરી લેજે કલમને.

થયો કરતો દવા તું વૈધની, વેદના માં ભડકી ગયો, માનવતા વિસરી તું, અહંકારમાં હોમાઈ ગયો.

થાશે વિનાશ રાવણ જેવો તારો, યાદ તું કરી લેજે, હે ! મનુષ્ય વાચી જજો, શ્રીમદ્ ભગવત ગીતામાં શું કહે છે ?

ડો કનેયાલાલ માલી 'ઉત્સવ' (અમદાવાદ)
આધ્યાત્મિક લેખક

★★★★★★

NOG SS NO:- 364

વિષય:- માનવતાનું મૃત્યુ
શીર્ષક:- કેવો કલિયુગ !
પ્રકાર:- પદ્ય શબ્દો:- ૧૨૦

કેવો કલિયુગ ! માનવતાનાં અકાળે મૃત્યુ થવાં લાગ્યાં છે, અરે રામ ! માનવની માનવતાનાં અવમૂલ્યન થવાં લાગ્યાં છે.

એવો યુગ હતો કે માણસ પોતાની માણસાઈ ભૂલતો નહીં, અરે અફસોસ ! સજજનોની સજજનતાનાં અવમૂલ્યન થવાં લાગ્યાં છે.

આ જગતના બાજીગરો જગન્નાથની જ્યોત બુજાવવા લાગ્યા છે, અરે ઈશ્વર ! કેવો સમય ? તારાં અસ્તિત્વ સામે પ્રશ્નો થવા લાગ્યા છે.

આ દોરંગી દુનિયાની ચાલ જાણે કે બદલાઈ રહી છે, પ્રભુ ! તને મંદિરમાં પૂરીને કહેવાતા શયતાનો પૂજાવા લાગ્યા છે.

દયા, ધર્મ, સત્ય, અહિંસા ને માનવ્ય જાણે કે ખલાસ છે ! સદાચાર, સત્ધર્મ ત્યજીને મનુષ્યના સંહાર થવા લાગ્યા છે.

ત્રેતાયુગમાં પ્રભુ રામે અનુજ ભરત કાજે રાજગાદી ત્યજેલી, આજે ભાઈ - ભાઈના શત્રુ બનીને ઝગડવા લાગ્યા છે.

સ્ત્રી - સન્માનની સુંદર ભાવનાથી નારી નારાયણી ગણાતી, "પંકજ" - આજે કામોંધ બનેલા શતાનો નારીને ચૂંથવા લાગ્યા છે. મનસુખભાઈ એચ. મકવાણા, પંકજ જરીવાલા (ઉપલેટા)

★★★★★★

NOG SSNO:153

વિષય: "માનવતાનું મૃત્યુ" શીર્ષક: "માનવતા નો માપદંડ"

પ્રકાર: ગદ્ય. શબ્દો: ૨૫૫
એક દિવસ એવો આવશે કે આપણે આ દુનીયા માંથી વિદાય લઈશું. આ મુસાફરી નો કોઈ ખર્ચ લાગવાનો નથી. તેનું રિઝર્વેશન પણ કન્ફર્મ હોય છે. તે ફ્લાઈટ કોઈ દિવસ મોડી પડતી નથી. આપણો સામાન તે આપણે કરેલ સારાં કર્મો છે. આપણી માનવતા તે આપણો પાસપોર્ટ છે. આપણો પ્રેમ તે આપણો વિઝા છે. તમે તેટલું ધ્યાન રાખજો કે તમારા કાર્યો તમને સ્વર્ગ માં બિઝનેશ ક્લાસ માં લઈ જાય.

નવી જનરેશન નાં વ્યવહાર માં માનવતા નું મૃત્યુ છે. પહેલા કાકા-બાપા નાં ટિકરો-દીકરીઓ દિવાળી માં ભેગા થતાં હતાં ને જન્મ મનાવતા હતાં. હવે ભેગા થવાનું તો દૂર રહ્યું પણ તું કોણ ને હું કોણ? જાણે જાણતાં જ નથી. માનવતા નાં મૃત્યુ નો ઘંટ વગાડવા નું કામ આ નવી જનરેશન કરે છે. પછી ફેસબુક ફેન્ડ જોડે ગરબા ગાય છે ને બનાવટી હાસ્ય નાં ફોટા પાડી ને ફેસબુક માં શેર કરે છે. પહેલા કુટુંબીઓ એકબીજાને કામ માં આવતા હતાં. એક ગામ નો હોય તોપણ તકલીફ માં તેઓને મદદ કરતાં હતાં. પણ આ જમાનામાં માનવતા નું મૃત્યુ થયું છે ને સગાં ભાઈ-બહેન પણ તકલીફ માં હોય તો માં ફેરવી દે છે.

પહેલાં માં અને પત્ની જાતે રસોઈ કરી તમને ભાવતું ભોજન પીરસતાં હતાં. અત્યારે રસોઈઓ અને ઘરઘાટી રાખી તેમના પગાર માટે તમને વધારે મહેનત કરાવી પોતે આરામ માં પળો ગુજારે છે. આ છે આજ ની નવી પેઢીના વિચારો. આવાં વિચારો થી માનવતા નું મૃત્યુ થયેલ છે. તૈયાર હોય છે તે આજ ની પેઢી પોતાના સ્વાર્થ માટે કાંઈપણ કરી લેવાં તૈયાર હોય છે અને તમે જો માનવતા ને અનુલક્ષીને કોઈ કાર્ય કરો તો તમને પૂછે છે કે તમે ક્યાં જમાનામાં વસો છો?

જીતેન્દ્ર શાહ "સુકાન્ત" (અમદાવાદ)

★★★★★★

NOG SS NO: 382

?વિષય "માનવતાનું મૃત્યુ"
પ્રકાર- પદ્ય. શબ્દ-૯૦
શીર્ષક- શોધવા છે બીજા એક બાપુપ..
પ..

ભૂલ્યા છે પથ આ ધરતીના છોરું
પુદ માનવીએ માર્યું માનવતાને તાળું
પ્રગટાવવા દિલડામાં દયાનું મોજું
મારે શોધવા છે બીજા એક બાપુ

ધર્મને સંકુચિત કરી સપડાયો માનવી
ભાવનાની વાતો ભૂલ્યા રે પૃથ્વીવાસી
શાસકો ભૂલ્યા છે નીતિ રીતિની વાત
વિષાદના વંટોળના વાયા છે વાયુ
મારે શોધવા છે બીજા એક બાપુ

વિપરીત વિચારધારાનાં ઉદ્ઘ્યાં છે તોફાનો
હિંસાથી ત્રસ્ત વિશ્વને જોઈને દુખી સંતાનો
અહીંસાના માર્ગે જ છે સુખ સાચું
તારા પડછાયાનો છાયો હવે શોધું
મારે શોધવા છે બીજા એક બાપુ

રમેશ પટેલ. આકાશદીપ
યુ.એસ.એ
★★★★★★

NOG SS NO.:0101

વિષય :- માનવતાનું મૃત્યુ
શીર્ષક: માનવતાનું ધોવાણ
પ્રકાર :- અહેવાલ શબ્દો :- ૩૩૭

દિલ્હીની મેટ્રોમાં બનેલી આ ઘટના એ આજના યુગની સૌથી ભયાનક હકીકત છે - માનવતાના અંતનું જીવંત ઉદાહરણ.

એક સામાન્ય દિવસ, વ્યસ્ત સાંજનો સમય. મેટ્રો ટ્રેનમાં અઢળક લોકો ભીડાયેલા, દરેક પોતાના મોબાઈલમાં તન્મય. અચાનક એક વૃદ્ધ મહિલા જમીન પર ઘડામથી પડી જાય છે. તેમના શરીરમાં ઝટકા લાગે છે, મોંમાંથી ફીણ નીકળે છે - સ્પષ્ટ હાર્ટ એટેકનો ઈશારો. પણ એ દ્રશ્ય જોઈને પણ ટ્રેનમાં સવાર કોઈની પણ આત્મા દ્રવિત થતી નથી.

બધાના હાથમાં ફોન છે, પણ કોઈના હાથમાં માનવતાનો અણસાર નથી. કોઈ વીડિયો બનાવી રહ્યો છે, કોઈ લાઈવ જઈને કહે છે - "દેખો મિત્રો, કોઈ મરી રહ્યું છે!" એક યુવતી તો એ દ્રશ્ય પર ફિલ્ટર લગાવીને રીલ બનાવી દે છે, જાણે મૃત્યુ પણ હવે સોશિયલ મીડિયાના કન્ટેન્ટનો હિસ્સો બની ગયું હોય. એ વચ્ચે વૃદ્ધ મહિલાનો શ્વાસ ધીમો થતો જાય છે, ધ્રુજતા શરીરથી જીવ હળવે હળવે છૂટતો જાય છે - અને આખરે પાંચ મિનિટમાં તે નિર્જીવ બની જાય છે.

ટ્રેનનો દરવાજો ખુલતા જ લોકો એને પસાર કરીને બહાર નીકળી જાય છે. કોઈએ એમની આંખ બંધ કરી નથી, કોઈએ એમને ખભે ચઢાવવાનો વિચાર કર્યો નથી. લોકોના પગ એમના શરીર પર પડતા જાય છે - જાણે રસ્તામાં પડેલો કોઈ કચરાપેટીનો થેલો હોય.

આ દંશ્ય માત્ર એક વૃદ્ધ સ્ત્રીના મૃત્યુનું નથી, એ છે માનવતાના મોતનું પ્રતિબિંબ. આજના યુગમાં માણસ પાસે મદદ કરવા માટે બે મિનિટ નથી, પરંતુ રીલ બનાવવા માટે ૪૮ સેકન્ડ જરૂર હોય છે. સોશિયલ મીડિયામાં એ વીડિયોને લાખો વ્યૂઝ મળ્યા, હજારો કમેન્ટ આવ્યા, "ઓહ ગોડ, સો સેડ!" જેવા શબ્દો લખાયા - પરંતુ એ સમયે એક પણ હાથ સીપીઆર આપવા માટે આગળ આવ્યો નહોતો.

આ ઘટના ફક્ત દિલ્હી મેટ્રોની નથી, એ આપણા સમાજના દરેક ખૂણામાં ફેલાયેલી નિર્દયતા અને અસંવેદનશીલતાની છે. ટેકનોલોજીના યુગમાં માણસ ડિજિટલ રીતે જીવતો રહ્યો છે, પણ દિલથી મરી ગયો છે. માનવતા હવે સ્માર્ટફોનના સ્ક્રીન પાછળ દબાઈ ગઈ છે, જ્યાં કરુણા પણ કન્ટેન્ટ બની ગઈ છે.

હા, આપણે જીવતા તો છીએ - પણ એ જીવંત શરીરોમાં રહેલી માનવતા ક્યારની દફન થઈ ગઈ છે. અને કદાચ એ જ છે આજના યુગનું સૌથી મોટું દુષણ. મૃત્યુ માત્ર શરીરનું નહીં, માનવતાનું થયું છે.

ભરત સાંગાણી

અમદાવાદ.

★★★★★★

NOG SS NO 224

વિષય :- માનવતાનું મૃત્યુ
શીર્ષક :- અંત એક યુગનો !!!
પ્રકાર :- પદ્ય -શબ્દ :- ૮૫

ખોવાયો સંસ્કાર, સંસ્કૃતિ, સન્માન સાચવવાનો
આભાર - નિહારીકા રવિયા યુગ,
અવમાન, અવહેલના, અવગણનાનો આ છે યુગ.

ખોવાયો સ્માઈલ, સંધાણ, સામીપ્ય, સંગાથનો યુગ;
અજુ બોમ્બ, મિસાઈલ, આતંકવાદનો આ છે યુગ.

ખોવાયો માનવતા, પરોપકાર, પારદર્શિતાનો યુગ;
હિંસા, લૂંટફાટ, બળાત્કાર, ચિત્કારનો આ છે યુગ.

ખોવાયો દયા, કરુણા, પર્યાવરણ જતનનો યુગ;
દગો, અવિશ્વાસ, અપમૃત્યુ, ખૂનામરકીનો આ છે યુગ.

ખોવાયો પ્રાકૃતિક ઓસડિયાં, નિ:સ્વાર્થ સેવાનો યુગ;
એ.આઈ, યુદ્ધ થકી માનવતાના મૃત્યુનો આ છે યુગ.

પ્રીતિ શાહ પટેલ 'પ્રીતાર્પ'
અમદાવાદ
★★★★★★
NOG SS No :370

વિષય :- માનવતાનું મૃત્યુ
શીર્ષક :- આજનો માનવ
પ્રકાર :- પદ્ય (અછાંદસ કાવ્ય) . શબ્દો :- ૯૫

લોહીમાં લખાય છે હવે ઈતિહાસ માનવનો, શરમાય છે સ્વર્ગ પણ, જોઈ વિનાશ માનવનો.

પથરથી પણ કઠણ થયા છે હૃદયના દરિયા, રડી ઉઠી ધરતી જોતી ઉપહાસ માનવનો.

ભૂખ્યા બાળક માટે પણ માણસાઈ મરી ગઈ, મરતો રહ્યો છે દરરોજ અહેસાસ માનવનો.

ધર્મના નામે રક્ત વહેતુ રહે છે રસ્તાઓમાં, કબર મહી દફનાયો છે ક્યાંક વિશ્વાસ માનવનો.

દિલમાં દયા ક્યાં? , માનવદષ્ટિમાં માત્ર સ્વાર્થ છે, સ્વહિંતાના અંધારામાં ભૂલાઈ ગયો પ્રકાશ માનવનો.

હવે જીવતો નથી પ્રેમ હૃદયે , ફક્ત દેખાવ બાકી, કલ્પયુગના કાળજામાં ઠરી ગયો ઉષ્માસ માનવનો.

પથદર્શક બને જે કઠી અન્યો માટે, જીવ લૂંટાવી, સત્યરૂપી સાથી આજે મૃત્યુ પામ્યો છે માનવનો.

ચંદન સોલંકી 'મહેક'અમદાવાદ
★★★★★★
NOG SS NO- 162

વિષય- માનવતાનું મૃત્યુ
શીર્ષક- માણસાઈ વાળો માણસ
પ્રકાર- પદ્ય - શબ્દો- ૬૫

સમય સમય બળવાન છે લુપ્ત થતી જાય છે માનવતાની માણસાઈ

માનવતા જ માનવીને મહાન અને પરમપદનો અધિકારી બનાવે છે. સત્કાર્યો થી સુશોભિત પાત્રો લોક ધિ અને ઉચ્ચ સ્થાન પ્રાપ્ત કરે છે. માનવીને મહાન બનવું કે દાનવ એ એની બુદ્ધિ પર આધાર રાખે છે. આજે માનવી સુખ શાંતિ ની શોધમાં સંબંધો થી દુર થતો જાય છે. ભૌતિક સુખ નો પુજારી બની રહ્યો છે. દયા ભાવનાની બાદબાકી કરે છે. પ્રેમ અને લાગણી નો ભાંગાકાર થઈ રહ્યો છે ઈર્ષ્યા કપટ માણસના મનને ખોખલું કરી રહ્યું છે

રેખા નાકરાણી (મુંબઈ)
★★★★★★

NOG SS NO: 334
વિષય:- "માનવતાનું મૃત્યુ"
શીર્ષક:- માનવતાનું ખૂન
પ્રકાર :-પદ્ય શબ્દો:-૭૫

છડેચોક શેહશરમ વિના યુવતીની લાજ લૂંટાય છે. રસ્તે જતાં આવતાં ના કોઈ મદદરૂપ થાય છે.

અજાણ્યું કોઈ પૂછે તો આડે રસ્તે ચડાવી દેવાય છે, સ્વાર્થભરી આ દુનિયામાં મતલબ સાથે જીવાય છે પેટે પાટા બાંધી દીકરાઓને હેતથી ઉછેર્યા જેમણે, દરકાર એની ના કરતાં વૃધ્ધાશ્રમમાં ધકેલી દેવાય છે. રસ્તા પર ભિખારી જોઈ આડુઅવળું જુએ છે, ખીસામાં હાથ નાખ્યા વિના ગાડી હંકારી જાય છે. માનવતા મરી પરવાની લાગણીશૂન્ય બન્યો માણસ, કપરા કાળમાં 'સ્નેહદીપ' જીવવું મુશ્કેલ થઈ જાય છે. મહેશભાઈ રાઠોડ "સ્નેહદીપ" (હિંમતનગર)

મુખ્યમંત્રી શ્રી ભૂપેન્દ્ર પટેલે રાજ્યમાં નોટરી તરીકે પસંદ થયેલા ૧૫૦૦થી વધુ એડવોકેટશ્રીઓને પ્રમાણપત્ર એનાયત કર્યા: નોટરી પોર્ટલનું લોન્ચિંગ કરાયું

મુખ્યમંત્રી શ્રી ભૂપેન્દ્ર પટેલે રાજ્ય સરકારના કાયદા વિભાગ અને ગુજરાત બાર કાઉન્સિલના સંયુક્ત ઉપક્રમે નોટરી તરીકે પસંદગી પામેલા ૧૫૦૦થી વધુ એડવોકેટશ્રીઓને ગાંધીનગરમાં યોજાયેલા કાર્યક્રમમાં પ્રમાણપત્રો એનાયત કર્યા હતા. તેમણે રાજ્યમાં ઈ-નોટરી સિસ્ટમ વિકસાવવા માટે નોટરી પોર્ટલને લોન્ચ કરી, મુખ્યમંત્રીશ્રીએ કહ્યું હતું કે, પ્રધાનમંત્રી શ્રી નરેન્દ્રભાઈ મોદીએ સામાન્ય માનવીના હિતને, તેની સરળતાને ઈઝ ઓફ લિવિંગના કેન્દ્રસ્થાને રાખી છે. તેમણે દરેક ભરતી પ્રક્રિયા કે યોજનાઓના લાભ વિતરણમાં પારદર્શિતા સાથે મેકિસમમ ગવર્નન્સ મિનીમમ ગવર્નમેન્ટનો શાસન મંત્ર અપનાવ્યો છે. ગુજરાતના કાયદા જગતમાં આજે એ જ મંત્રને સાકાર કરતો અવસર છે.

તેમણે કહ્યું હતું કે, કોઈપણ રાષ્ટ્ર કે રાજ્યના સસ્તેનેબલ ડેવલપમેન્ટ માટે કાયદાનું શાસન મહત્વનો પાયો છે. પ્રધાનમંત્રી શ્રી નરેન્દ્રભાઈ મોદીએ કાયદાના શાસન માટે સમય અનુરૂપ કાયદાઓ પ્રસ્તુત કરવાનું ભગીરથ કાર્ય કર્યું છે. તેમણે અંગ્રેજોના સમયના બિનજરૂરી કાયદાઓ રદ કરી કાનૂની પ્રક્રિયા સરળ બનાવી છે.

મુખ્યમંત્રીશ્રીએ જણાવ્યું કે, વડાપ્રધાનશ્રીના નેતૃત્વમાં xજસ્ટિસ ટુ ઓલ, અપીલમેન્ટ ટુ નનx મંત્ર સાકાર થઈ રહ્યો છે. ત્રિપલ તલાક, કલમ ૩૭૦ની નાબૂદી અને ભારતીય ન્યાય સંહિતાનો સુચારુ અમલ તેમના માર્ગદર્શનમાં પાર પડ્યો છે. કાયદાકીય પ્રક્રિયામાં વિશ્વાસ, સુરક્ષા અને પ્રામાણિકતા સ્થાપિત કરીને વિકાસને ગતિ આપવા માટે નોટરી તરીકેની ભૂમિકા ખૂબ મહત્વની છે.

કાયદાકીય પ્રણાલી અને અર્થતંત્રમાં વિશ્વાસનું નિર્માણ કરવા માટે દસ્તાવેજોની ઓથેન્ટિસિટીનું દાખિત્વ નોટરીના શિરે છે. નોટરી દ્વારા

નોટરીઈઝ કરેલા દસ્તાવેજોને કાયદાકીય માન્યતા મળે છે તેમજ કોર્ટ અને અન્ય જગ્યાઓ પર આ દસ્તાવેજોની સ્વીકૃતિ સરળ બનાવવાથી લોકોનું ઈઝ ઓફ ડુઈંગ પણ વધે છે. તેમ તેમણે ઉમેર્યું હતું.

વડાપ્રધાનશ્રી નરેન્દ્રભાઈ મોદીએ દેશમાં સામાન્ય માનવીને મળતી સેવા સુવિધાઓમાં ડિજિટલ ટ્રાન્સફોર્મેશનનો નવો યુગ શરૂ કરાવ્યો છે. સરકારી સેવાઓ છેવાડાના નાગરિક સુધી મોબાઈલની એક ક્લિકથી લોકો સુધી પહોંચે તેવું લક્ષ્ય તેમણે રાખ્યું છે. ડિજિટલ ભારત અંતર્ગત ડિજિટલ માધ્યમોથી સરકારી સેવાઓની પારદર્શક પહોંચને સુનિશ્ચિત કરી છે. તેમના દિશાદર્શનમાં કાનૂની વ્યવસ્થાઓને આધુનિક બનાવવા માટે ડિજિટલાઈઝેશન પર ભાર મૂકવામાં આવ્યો છે. તેમ પણ મુખ્યમંત્રીશ્રીએ જણાવ્યું હતું.

આજે ગુજરાતમાં શરૂ થયેલું નોટરી પોર્ટલ વડાપ્રધાનશ્રીના ડિજિટલ ભારતના સ્વપ્નને સાકાર કરતું વધુ એક કદમ છે. નવા પોર્ટલના પરિણામે નોટરીની નિમણૂક અને અરજી પ્રક્રિયા સંપૂર્ણપણે ડિજિટલ થઈ જશે. સર્વને સમાન અને ન્યાયી તક પણ મળશે. દસ્તાવેજો અપલોડ કરવાની અને અરજીના સ્ટેટસ જાણવાની સમગ્ર પ્રક્રિયા હવે ઓનલાઈન થઈ જશે. જેથી નોટરીની સેવા લેવા માટેના સમય અને શક્તિની બચતથી કાર્યક્ષમતા વધશે. તેમ મુખ્યમંત્રીશ્રીએ નોટરી પોર્ટલ લોન્ચ કરતા જણાવ્યું હતું.

નવા પોર્ટલથી દરેક લીગલ ડોક્યુમેન્ટ ભવિષ્યમાં સુરક્ષિત અને પ્રમાણિત કરવાની સાથે વર્ધો સુધી તેનો સેન્ટ્રલ રેકોર્ડ જાળવવામાં પણ મદદ મળશે. નોટરીની તમામ કાર્યવાહીનું તબક્કાવાર ડિજિટલાઈઝેશન થતા કાળગીનો વપરાશ ઘટશે અને પર્યાવરણનું રક્ષણ થશે. જેનાથી પેપરલેસ ગવર્નન્સના કોન્સેપ્ટને વેગ મળશે. તેનો વિશેષ ઉલ્લેખ તેમણે કર્યો હતો.

નાયબ મુખ્યમંત્રી શ્રી હર્ષ સંઘવીએ નવનિયુક્ત નોટરી તરીકે પસંદગી

થયેલા એડવોકેટને અભિનંદન પાઠવતા જણાવ્યું હતું કે, ગુજરાતના ઈતિહાસમાં પહેલીવાર આટલી મોટી સંખ્યામાં ૧,૫૦૦થી વધારે વકીલોને નોટરી બનાવવાનું ભગીરથ કાર્ય મુખ્યમંત્રી શ્રી ભૂપેન્દ્ર પટેલના માર્ગદર્શનમાં રાજ્ય સરકાર દ્વારા કરવામાં આવ્યું છે.

વડાપ્રધાન શ્રી નરેન્દ્રભાઈ મોદી અને કેન્દ્રીય ગૃહ મંત્રી શ્રી અમિતભાઈ શાહનો આભાર વ્યક્ત કરતા નાયબ મુખ્યમંત્રીશ્રીએ જણાવ્યું હતું કે, ગુજરાતમાં ૨,૮૦૦ નોટરીની જગ્યાઓ સામે આ જગ્યાઓમાં બમણાથી વધુનો વધારો કરીને આજે ૬,૦૦૦ કરવામાં આવી છે, જેનાથી ભવિષ્યમાં મોટી સંખ્યામાં વકીલોને તેનો લાભ મળશે. આજે નોટરી માટેનું ઈ-પોર્ટલ રાજ્ય સરકાર દ્વારા શરૂ કરવામાં આવ્યું છે. આ ઈ-પોર્ટલના માધ્યમથી સામાન્ય નાગરિકોના સમયની બચત થશે. અસીલના હિત સાથે સમાજના હિતનું પણ ધ્યાન રાખી, ઝડપી ન્યાય માટે સહકાર આપવા નાયબ મુખ્યમંત્રીશ્રીએ વકીલોને અપીલ કરી હતી.

વધુમાં નાયબ મુખ્યમંત્રી શ્રી સંઘવીએ કહ્યું કે, શ્રી નરેન્દ્રભાઈ મોદી જ્યારે ગુજરાતના મુખ્યમંત્રી હતા ત્યારે એમને ગૌ હત્યા અટકાવવા તેમજ ગૌ માતાના રક્ષણ માટે જે કાયદો લાવ્યા તે એક ઐતિહાસિક નિર્ણય હતો. આ કાયદાના અમલથી ગઈ કાલે એક ઐતિહાસિક ચુકાદો આવ્યો. અમરેલીમાં ગૌહત્યા કરનારને આ કાયદા હેઠળ આજીવન કેદની સજા થઈ છે. જે નરેન્દ્રભાઈ મોદીએ મુખ્યમંત્રી તરીકે લાવેલા કડક કાયદાનું પરિણામ છે. ગુજરાતમાં પોકસો કેસોમાં ૨૪ કલાકમાં ચાર્જશીટ ફાઈલ કરવાની સફળતા મળી છે. એક મહિનામાં ૧૫થી વધુ કેસોમાં ચાર્જશીટ થઈ, જેમાં ઘણાને ફાંસી તથા આજીવન કેદની સજા થઈ છે.

કાયદા વિભાગના રાજ્યમંત્રી શ્રી કૌશિક વેકરિયાએ જણાવ્યું હતું

કે, નોટરી એ દેશના વિકાસમાં મહત્વપૂર્ણ ભૂમિકા ભજવે છે. તેઓ કાયદાકીય પ્રક્રિયામાં વિશ્વાસ સ્થાપિત કરનાર છે. નોટરીની કામગીરીથી છેતરપિંડી થવાની શક્યતાઓમાં ઘટાટો થાય છે. નોટરી દ્વારા પ્રમાણિત દસ્તાવેજોને કાયદાકીય રીતે માન્યતા મળે છે. યોગ્ય રીતે અને યોગ્ય પશ્ચાત દ્વારા જ્યારે દસ્તાવેજો બનાવવામાં આવે છે ત્યારે નોટરીની મહત્વપૂર્ણ ભૂમિકા રહેતી હોય છે. ખાસ કરીને મિલકતના દસ્તાવેજો, વેચાણપત્ર વગેરે દસ્તાવેજોમાં નોટરીના સહી સિક્કાથી કાયદાકીય પ્રક્રિયા સરળ બને છે. આજે ૧૫૦૦ જેટલા નોટરીને એક સાથે નિમણૂક મળી છે, ત્યારે લોકોની સુવિધામાં વધારો થશે. નોટરી દ્વારા પારદર્શક રીતે ઓનલાઈન પ્રોસેસ દ્વારા પણ લોકોને કાયદાકીય સુવિધાઓ મેળવવામાં સરળતા રહેશે. આ સાથે મંત્રીશ્રીએ લોકોના નોટરી પર રહેલા વિશ્વાસની જાળવણી કરવા નવનિયુક્ત નોટરીને અપીલ કરી હતી.

સ્વાગત ઉદ્બોધન પ્રસંગે બાર કાઉન્સિલના ચેરમેન શ્રી જે. જે. પટેલે કહ્યું હતું કે, દેશમાં બાર કાઉન્સિલને સહાય કરવાનો પ્રારંભ ગુજરાતમાં ૨૦૧૦માં પ્રધાનમંત્રીશ્રી મોદીએ રૂ. ૨ કરોડ રૂ લાખની ગ્રાન્ટ આપીને, ઈ-લાઈબ્રેરીની સુવિધા થકી કર્યો હતો. જેમાં આગળ વધી હાલ સુધીમાં ગુજરાત સરકારે બાર કાઉન્સિલને વિવિધ કામગીરી માટે ૨૮ કરોડ જેટલી માતબર રકમની સહાય આપી છે. વળી, હાલમાં જ કેન્દ્ર સરકારે ૮,૦૮૬ વકીલોને નોટરીની ઉપાધિથી નવાજ્યા હતા , જ્યારે આજે રાજ્ય સરકાર દ્વારા વધુ ૧૫૦૦ વકીલોને નોટરી પ્રમાણપત્ર આપવાથી રાજ્યમાં, કુલ ૯,૫૦૦ જેટલા વકીલો ગુજરાતના નોટરી તરીકે નિયુક્ત થયા છે. જેની સીધી અસર જનતાના કાર્યોમાં સરળતાથી જોવા મળી રહી છે, આજે દરેક ગામમાં નોટરી જનસેવા માટે ઉપલબ્ધ છે.

ડાંગ જિલ્લા માહિતી કચેરી દ્વારા ગ્રામીણ હાટ/બજારમાં અસરકારક સાહિત્ય વિતરણ



આહવા: તા: ૧૨: પ્રજા છેવાડેના નાગરિકો સુધી સુધેરે પ્રસારણ વિભાગ હસ્તકની કલ્યાણની વિવિધ યોજનાઓ, પહોંચી શકે તે માટે પ્રતિબદ્ધ, માહિતી નિયામકશ્રીની કચેરી કાર્યક્રમોની જાણકારી છેક રાજ્ય સરકારના માહિતી અને દ્વારા જુદા જુદા માધ્યમોના

સમુચિત ઉપયોગથી સરકારશ્રીની વાત પ્રજા સુધી, અને પ્રજાજનોની વાત સરકારશ્રી સુધી પહોંચાડવામાં આવે છે.

આ કામગીરીના ભાગરૂપે માહિતી ખાતા દ્વારા પ્રકાશિત પ્રકીર્ણ પ્રકાશનો ગ્રામજનો સુધી પહોંચાડવાનો સ્તુત્ય પ્રયાસ, ડાંગ જિલ્લા માહિતી કચેરી દ્વારા હાથ ધરાયો છે. ડાંગ જિલ્લાની પરંપરા અનુસાર અહીંના ગ્રામીણ વિસ્તારના પ્રજાજનોને ખરીદ, વેચાણની તક પૂરી પાડતા સામાજિક બજારો, ગ્રામીણ હાટ નિયત વારે ભરવામાં આવે છે. જેમાં જે તે ગામ ઉપરાંત આસપાસના વીસ પચ્ચીસ ગામોના લોકો ઉમટી પડતા હોય છે. હજારોની સંખ્યામાં એક જ જગ્યાએ સ્વયંભૂ ઉમટી પડતી આ જનમેદની સુધી, રાજ્ય સરકારનું પ્રકીર્ણ પ્રકાશન હાથેહાથ પહોંચી શકે તે માટે, ડાંગ જિલ્લા માહિતી કચેરી દ્વારા બુધવારના રોજ સુબીર તાલુકા મથકે આયોજિત આવા જ એક હાટ/બજારમાં ઉપયોગી સાહિત્યનું વિનામૂલ્યે વિતરણ કરવામાં આવ્યું હતું. જેનો લાભ અંતરિયાળ વિસ્તારના પ્રજાજનોને તેમના ઘરઆંગણે જ મળવા પામ્યો હતો. ઈનચાર્જ સહાયક માહિતી નિયામક શ્રી મનોજ ખેંગારના માર્ગદર્શન હેઠળ માહિતીકર્મીઓ સર્વશ્રી જિગ્નેશ ચોર્યા અને કરણ ભોયે દ્વારા સાહિત્ય વિતરણ સાથે સ્પર્ધાત્મક પરીક્ષાઓમા ઉપયોગી એવા 'ગુજરાત' પાલિક તથા 'રોજગાર સમાચાર' સામાજિકના વિતરણ સાથે તેની ઉપયોગિતાની જાણકારી પણ, યુવા ગ્રામજનોને પૂરી પાડવામાં આવી હતી. સાથે માહિતી ખાતાની વોટ્સએપ ચેનલમાં જોડવા માટેના ઊંઈ કોડની વિગતો પણ ગ્રામજનોને પૂરી પાડવામાં આવી હતી.



વૃન્દાવન ધામના 'મા જવાલા ધામ આશ્રમ'માં ગાંધીનગરના વિદ્વાન આચાર્ય શ્રી કલ્પેશભાઈ સી. મહેતાના વ્યાસને શ્રીમદ ભાગવત કથાનો આજે પ્રારંભ થઈ રહ્યો છે. તેની ભવ્ય પોથીયાત્રાની ઝલક

ધાનેરા ના નાયબ કલેક્ટરે લીલા લાકડા ભરેલું ટ્રેક્ટર ઝડપી પાડ્યું



ધાનેરામાં દિવસે ને દિવસે હજારો લીલા લાકડા કપાઈ રહ્યા છે તો પણ જંગલ ખાતા ના આંખ આડા કાન કરી રહ્યા છે ત્યારે ધાનેરાના પ્રાંત અધિકારી લીલા લાકડા ભરેલું ટ્રેક્ટર ઝડપી પાડી કાયદેસરની કાર્યવાહી કરેલ છે. ધાનેરામાં રોજ ૧૦૦ થી વધારે લીલા લાકડા ભરેલા ટ્રેક્ટરો નીકળે છે અને ધાનેરાની સોમિલોમો ઠલવાય છે સરકાર દ્વારા જંગલો સચવાઈ રહે તે માટે લાખો રૂપિયાનો ખર્ચ કરવામાં આવે છે અને વૃક્ષો વાવવામાં આવે છે પણ જંગલ ખાતા ના અધિકારીઓ ને આ લીલા લાકડા કપાતા દેખાતા નથી ખરેખર લીલા લાકડા જો આ રીતે કપાસે તો ટૂંક સમયમાં ધાનેરા તાલુકામાં કોઈ જંગલ રહેશે નહીં તો આવા લીલા લાકડા કાપતા લોકો સામે કડકમાં કડક કાર્યવાહી કરવામાં આવે તેવી લોક માંગ ઉઠી છે

અરવલ્લી જિલ્લાના મેઘરજ ખાતે આવેલી શ્રી જોધપુર સ્વીટ માર્ટને ૫૦,૦૦૦ નો ઇંડ

અરવલ્લી જિલ્લાના મેઘરજ ખાતે આવેલી શ્રી જોધપુર સ્વીટમાર્ટની ફૂડ સેફ્ટી ઓફિસર ખોરાક અને ઔષધ નિયમન તંત્ર હિંમતનગરનાઓ દ્વારા ફૂડ સેફ્ટી સ્ટાન્ડર્ડ એક્ટ ૨૦૦૬ હેઠળ તપાસણી કરવામાં આવેલ હતી જ્યાંથી તેઓ દ્વારા મિશ્ર જવાના નું સેમ્પલ લેવામાં આવેલ હતું જે સેમ્પલ ફૂટ એનાલિસ્ટ શ્રી વડોદરા ખાતે ચકાસણી અર્થે મોકલેલ હતું અને તેઓ દ્વારા આ ચવાણા નું સેમ્પલ સબ સ્ટાન્ડર્ડ જાહેર કરેલ સદર ટેસ્ટ રિપોર્ટ મુજબ લીધેલ નમુનામો સિનેથિક ફૂટ કલર ટેટ્રાજીન અને બ્રીલી યન્ટ બ્લુની માત્ર મળી આવેલ હતી જેથી ફૂડ સેફ્ટી સ્ટાન્ડર્ડ એક્ટ ૨૦૦૬ ની જોગવાઈનો ભંગ થયેલ હોય શ્રી દેવી મકવાણા એજ્યુકેટીંગ ઓફિસર અને નિવાસી અધિક



કલેક્ટર અરવલ્લી દ્વારા જોધપુર સ્વીટ એન્ડ ફરસાણ મેઘરજ ના જવાબદારોને સબ સ્ટાન્ડર્ડ વેચવા બદલ ના ગુના અંગે તકસીર વાર ઠરાવી રૂપિયા ૫૦ હજારનો ઇંડ કરવામાં આવેલ છે

ગુજરાત સરકારનું ઐતિહાસિક રૂ. ૧૦,૦૦૦ કરોડનું કૃષિ રાહત પેકેજ: ધરતીપુત્રોને મોટી રાહત

આહવા: તા: ૧૨: રાજ્ય સરકારે અગાઉની જેમ આ વખતેય ધરતીપુત્રો પ્રત્યેની સંપૂર્ણ સહાનુભૂતિ સાથે કુદરતી આફત સામે તેમની પાછળ પડખે ઊભી રહીને સહાય આપવાનો પરંપરાગત અભિગમ જાળવ્યો છે. વડાપ્રધાન શ્રી નરેન્દ્રભાઈ મોદીના કિસાન હિતકારી દિશા-દર્શન હેઠળ મુખ્યમંત્રી શ્રી ભૂપેન્દ્ર પટેલ ખેડૂતોના કલ્યાણ માટે સતત પ્રયત્નશીલ છે.

ડાંગ જિલ્લાના કમોસમી વરસાદથી ખેતી પાકોને મોટું નુકસાન થયું હતું. જેથી રાજ્ય સરકાર દ્વારા રાજ્યના ખેડૂતોને રાહત થાય તે માટે ૧૦ હજાર કરોડનું કૃષિ સહાય પેકેજ જાહેર કરવામાં આવેલ છે. જે બદલ ડાંગના સુબીર તાલુકાના ચિખલી ગામના ખેડુત શ્રી સુકીરાવભાઈ ગાયકવાડ પુશી વ્યક્ત કરતાં



ગુજરાત સરકાર દ્વારા જાહેર કરાયેલા રાહત પેકેજ બદલ સરકાર પ્રત્યે કૃતજ્ઞતા અને સંતોષ વ્યક્ત કરતા ખેડૂત શ્રી સુકીરાવભાઈ ગાયકવાડ જણાવે છે કે, કમોસમી વરસાદથી ખૂબ નુકસાન થયું છે. જેના કારણે ખેડૂત નિરાશા અનુભવી રહ્યો હતો. ત્યારે ગુજરાતમાં કદી જાહેર ન થયેલું રૂ. ૧૦,૦૦૦ કરોડનું કૃષિ રાહત પેકેજ સરકારે જાહેર કર્યું છે, જે ખરેખર સરાહનિય છે. આ પેકેજમાં બે હેક્ટર જમીન દીઠ રૂ. ૪૪૦૦૦ માટે સહાય આપવામાં આવનારી છે. રાજ્ય સરકારના આ ઉદાર સહાય પેકેજથી ખેડૂતને મોટો રાહતનો શ્વાસ મળ્યો છે.

ડાંગ જિલ્લાના પીપરી કાલીબેલ ભેંસકાત્રી રોડના ઘાટ સેક્શનમાં કાઉન્ટર-ફોર્ટ રિટેનિંગ વોલની કામગીરી શરૂ

માટી ધોવાણ અને ભૂસ્ખલન અટકાવવા માટે કાઉન્ટર-ફોર્ટ રિટેનિંગ વોલની કામગીરી પૂર્ણતાના આરે - કાર્યપાલક ઇજનેર શ્રી કેતન કુંકણા

માર્ગ મજબૂતી અને પરિવહન સુરક્ષિત અને સુગમ્ય બને તે આશય થી માર્ગ અને મકાન વિભાગ રાજ્ય દ્વારા યુધ્ધના ધોરણે કામગીરી શરૂ કરાઈ:



આહવા: તા: ૧૨: તાજેતરમાં પહેલા કમોસમી વરસાદ બાદ રાજ્યના મુખ્યમંત્રી શ્રી ભૂપેન્દ્રભાઈ પટેલ દ્વારા રોડ રસ્તાની કામગીરી તાકીદે પૂર્ણ કરવા સૂચના આપી છે. ત્યારે ડાંગ જિલ્લાના માર્ગ અને મકાન વિભાગ રાજ્યના કાર્યપાલક ઇજનેર શ્રી કેતન કુંકણાના માર્ગદર્શન હેઠળ માર્ગ સલામતી માટે રોડ રસ્તાની વિવિધ કામગીરી હાથ ધરવામાં આવેલ છે. ડાંગમાં પહેલ કમોસમી વરસાદ થી પીપરી કાલીબેલ ભેંસકાત્રી રોડના ઘાટ સેક્શનનું ધોવાણ થયેલ હતું. જેથી માર્ગ અને મકાન (રાજ્ય) વિભાગ દ્વારા યુધ્ધના ધોરણે માર્ગની મજબૂતી અને પરિવહન સુરક્ષિત અને સુગમ્ય બને તે હેતુ થી કાઉન્ટર-ફોર્ટ રિટેનિંગ વોલનું નિર્માણ કાર્ય ઝડપી ગતિએ ચાલુ કરવામાં આવેલ છે. તેમજ આ કામગીરી હાલ પૂર્ણતાના આરે છે. તેમ ડાંગના કાર્યપાલક ઇજનેર શ્રી કેતન કુંકણા દ્વારા જણાવવામાં આવેલ છે. વધુમાં આ વિસ્તારની ભૌગોલિક સ્થિતિને ધ્યાનમાં લેતાં, વરસાદી ઋતુ દરમ્યાન માટી ધોવાણ અને ભૂસ્ખલન અટકાવવા માટે આ દિવાલનું નિર્માણ અત્યંત આવશ્યક હોય છે. આધુનિક ઈન્જિનિયરિંગ તકનીકના ઉપયોગથી તૈયાર થતી આ રિટેનિંગ વોલ પૂર્ણ થવાથી રોડની ધાર મજબૂત બનશે, વાહનવ્યવહાર સુરક્ષિત બનશે અને નાગરિકોને આરામદાયક અને ટકાઉ માર્ગ સુવિધા મળશે તેમ શ્રી કેતન કુંકણાએ વધુ વિગતો આપતાં જણાવ્યું હતું. ઉલ્લેખનીય છે કે, માર્ગ અને મકાન (રાજ્ય) વિભાગ ડાંગના અધિકારીશ્રીઓ દ્વારા કામની ગુણવત્તા, સલામતી અને સમયમર્યાદા સાથે પૂરું થાય તે માટે સતત દેખરેખ રાખવામાં આવી રહી છે. તેમજ આ પ્રોજેક્ટ ડાંગ વિસ્તારના હિલી રીજનમાં ટકાઉ વિકાસ અને ઈન્ફ્રાસ્ટ્રક્ચર સુધારણા માટે મહત્વપૂર્ણ સાબિત થશે.

સ્વદેશી અભિયાન અંતર્ગત વન વિભાગ દ્વારા વઘઈ બોટાનિકલ ગાર્ડન ખાતે સ્વદેશી વસ્તુઓના મેળો - ૨૦૨૫ નું આયોજન કરાયું



આહવા: તા: ૧૨: વડાપ્રધાન શ્રી નરેન્દ્રભાઈ મોદીના 'વોકલ ફોર લોકલ'ના સ્વપ્રને સાકારિત કરવાના હેતુ સાથે ડાંગ જિલ્લાના વઘઈ નજીક આવેલ બોટાનિકલ ગાર્ડન ખાતે ડાંગ વન વિભાગ દ્વારા આયોજિત સ્વદેશી વસ્તુઓના મેળા - ૨૦૨૫ નું ઉદ્ઘાટન વઘઈ તાલુકા પ્રમુખ શ્રી ચંદરભાઈ ગાવિત દ્વારા કરવામાં આવ્યું હતું.

સ્વદેશી ચીજવસ્તુઓને પ્રોત્સાહન મળે મહિલાઓ આત્મનિર્ભર બને તેવા આશયથી આયોજિત આ મેળામાં ડાંગની સખીમંડળની બહેનો દ્વારા ઉત્પાદિત પ્રાકૃતિક ઉત્પાદનો, હળદર, મરી-મસાલા, ડ્રેસ, ઘર સજાવટની વસ્તુઓ, અથાણા, વાંસની બનાવટની વસ્તુઓને ખરીદીને સ્વદેશી અને આત્મનિર્ભર ભારતના મંત્રને સાકારિત કરવાનો ડાંગની

જનતાને અનુરોધ કરવામાં આવ્યો છે. વઘઈ બોટાનિકલ ગાર્ડન ખાતે આયોજિત આ સ્વદેશી મેળો, તારીખ ૧૦ નવેમ્બર થી તારીખ ૨૦ નવેમ્બર સુધી યોજનાર છે. આ મેળાના ઉદ્ઘાટન પ્રસંગે દક્ષિણ વન વિભાગના મદદનિશ વન સંરક્ષક શ્રીમતી આરતી ડામોર, વન કર્મીઓ, સેલવાસ નવોદયના વિદ્યાર્થીઓ તેમજ ગ્રામજનો ઉપસ્થિત રહ્યાં હતાં.

અરવલ્લી જિલ્લાના માર્ગ મકાન વિભાગ પંચાયતના રોડોનું રિસાફેસીંગ કામગીરી પ્રગતિમાં



અરવલ્લી જિલ્લાના માર્ગ મકાન વિભાગ પંચાયત હસ્તકના રોડોનું રિસાફેસીંગ કામગીરી પ્રગતિમાં છે જિલ્લાના બાયડ માલપુર અને મોડાસા તાલુકામાં વ્યાપક રીતે રસ્તાઓનું નવીનીકરણ કરવામાં આવી રહ્યું છે જેનાથી ગ્રામીણ વિસ્તારોમાં પરિવહન વધુ સુરક્ષિત અને સરળ બનશે પંચાયત વિભાગના અધિકારીઓ મુજબ આ કામગીરી કમોસમી વરસાદના કારણે થયેલા નુકસાનને ઠીક કરવા માટે શરૂ કરવામાં આવી છે વરસાદને કારણે રસ્તાઓના અનેક ભાગોમાં ખાડા પડ્યા હતા અને સપાટી નબળી પડી હતી જેનાથી વાહનોની ફિલ અને અકસ્માતનું જોખમ વધ્યું હતું તાલુકા સ્તરે ચાલી રહેલી આ કામગીરીમાં તાલુકાના મુખ્ય ગ્રામીણ રસ્તાઓનું રિસાફેસીંગ થઈ રહ્યું છે વહીવટી અધિકારીઓ દ્વારા કામગીરીનું નિયમિત કરવામાં આવી રહ્યું છે જેથી કોઈ વિલમ ન થાય અરવલ્લી જિલ્લા વહીવટી આ કાર્યક્રમ કરને ઝડપી થી પૂર્ણ કરીને નાગરિકોને વધુ સારી સુવિધા પૂરી પાડશે